



## Vegleiðing Virkismatstovur

### Endamál:

Virkan av dagsins rætti, smærri heitum og køldum rættum, køkum, kaffi, te og øðrum drikkum. Ávíst tal av føstum kostgangarum.

### Høli:

- Vørumóttøka.
- Goymsla til turrvørur, køli- og frystivørur.
- Køkur ella køksumráði, atskilt frá viðskiftafólki við disk e.l.
- Uppvaskirúm ella -stað.
- Goymslurúm ella stað til borðbúnað.
- Skiftirúm og vesi til starvsfólk.
- Matstað til starvsfólk.
- Rúm ella bingja til burturkast.
- Stað til returvørur.
- Rúm, við skolvaski til reingerðaramboð og reingerðarevni.
- Borðstova.
- Vesi til viðskiftafólk.

### Innrætting:

Støddin á hølunum skal svara til vøruútboðið (slag og nøgd), og hølini skulu plaserast hóskandi hvørt í mun til annað.

- Vørumóttøka við plássi til útpakking og goymslu av returtilfari.
- Goymslurúm til turrvørur, borðbúnað o.l.
- Nóg stórar frysti- og køligoymslur við sjónligum hitamátara.
- Køki- og fristiskipanir kunnu verða í rúmið fyri seg, á goymsluni ella í køkinum, um
- vøruútboðið er lítið ella mesti maturin kemur liðugur útifrá.
- Køkur/køksumráði skal vera nóg stórt og soleiðis innrættað, at pláss er fyri at virka tey ymisku matsløgini, uttan at vandi er fyri kross dálkan.
- Uppvaskirúm/-stað skal vera atskilt frá matframleiðslu.
- Goymslurúm ella stað til reinan borðbúnað soleiðis, at hann ikki dálkast av matframleiðsluni ella øðrum.
- Vesi, við forrúmi. Hondvask skal vera á vesinum ella í forrúminum.
- Skiftirúm kann kann verða í forrúminum til vesi, um umstøðurnar eru til tess. Plasingin skal vera soleiðis, at arbeiðsfólk ikki fer ígjøgnum matframleiðslurúm ella onnur "rein" rúm í egnum klæðum/yvirklaðum.
- Matstað til starvsfólk skal vera burtur frá matframleiðslu. Um starvsfólkunum er loyvt at roykja, skal hetta vera í rúmi fyri seg.
- Eitt ávíst stað til returvørur, so hesar ikki koma í samband við reinar vørur.
- Eitt rúm ella hóskandi stað, atskilt frá matvørum, til reingerðaramboð og reingerðarevni. Eitt skolvask skal eisini vera til spillvatn frá reingerðini.
- Vesi og borðstova til viðskiftafólk skal plaserast soleiðis, at viðskiftafólk ikki á nakran hátt koma í samband við matframleiðslu ella onnur rúm, sum hava samband við framleiðsluna.

### Útbúnaður:

- Hondvask í køkinum við heitum og køldum vatni. Kranin skal ikki vera hondstýrdur.

- Flótandi sápa og eingangshandklæði við øll hondvøsk.
- Neyðugar køli- og frystiskipanir við sjónligum hitamátara í køksumráðnum.
- Oskápa við fitifiltrum og nóg høgum luftskifti omanfyri ovnar, komfýrar og onnur
- hitatól til matgerð.
- Neyðugt borðpláss, hillar, skáp, ovnar, hitaplátur og onnur hitatól til viðgerð av mati.
- Uppvaskieindin skal vera minst eitt vask við heitum og køldum vatni, umframt uppvaskimaskina, sum vaskar við 85°C
- Nóg mikið av pannum, grýtum, tongum, sleivum og øðrum smálutum til viðgerð av mati.
- Nóg mikið av ruskiløtum.
- Allur leysur útbúnaður, amboð o.a. skal hanga ella standa upp frá gólvinum á hóskandi hillum e.l., eisini reingerðaramboð.
- Bjálvast skal rundan um ljós í rúmunum, har viðgerð av mati fer fram.
- Toygardinur, forhang o.l. skulu ikki vera í rúmunum, har viðgerð av mati fer fram.

### Tilfar:

- Veggir, gólv, loft, hurðar og vindeygakarmar skulu vera úr hörðum, sløttum, ljósum tilfari, sum ikki drekkur vatn í seg.
- Allur útbúnaður skal vera úr hörðum og sløttum tilfari, sum ikki drekkur vatn í seg.

### Burturkastskipan:

- Burturkast skal beinast út úr framleiðsluhølunum minst eina ferð dagliga og beinast burtur á ein fullgóðan hátt, samsvarandi kommunalu skipanini (KOB/IRF).
- Afturlatið rúm/bingja skal vera til burturkastið.
- Ruskrúm ella bingjustað skal kunna spulast / vaskast.

### Reingerð:

- Allur útbúnaður og amboð skulu gerast rein eftir tørvi, tí minst eina ferð hvønn arbeiðsdag.
- Skrivlig reingerðarsætlan skal vera og henda skal fylgjast.
- Reingerðarætlanin skal innihalda arbeiðsgongd til dagliga reingerð, og nær meiri umfangandi reingerð og sóttreinsing skal fara fram.

### Persónligt reinføri:

- Arbeiðsfólk skal bera hóskandi arbeiðsbúnað, sum skal vera reinur.

### Annáð:

- Arbeiðast skal soleiðis, at trygd verður veitt fyri, at liðugt vøran ikki verður dálkað av rávøruni ella nærumhvørvinum.
- Royking er bannað á øllum støðum, har matur verður viðgjørdur ella goymdur

Mint verður á, at hetta eru vegleiðandi krøv til innrætting av matstovum, kaffistovum, kaféum o.l.  
Mett verður um hølisviðurskiftini og endalig avgerð verður tikin í hvørjum einstøkum føri.